

Minuti tal-Laqgħa Tnejn u Tletin (32) tas-Sitt (6) Kunsill Lokali San Pawl il-Baħar li saret , Il-Ħamis d-9 ta' Settembru, 2010 fl-Uffiċċju Amministrattiv ta' l-istess Kunsill Lokali fil-5.30 ta' fil-ghaxija.

I-Laqgħa bdiet fil-5.43 ta' filghaxija.

Il-Kunsilliera kienu preżenti kif jidher hawn taħt.

	Ħin Dhul	Ħin Ħruġ
Sindku Perit Graziella Galea	5.30 p.m.	8.15 p.m.
Vieċi Sindku John Bray	7.25 p.m.	8.15 p.m.
Kunsillier Peter Abela	5.30 p.m.	8.15 p.m.
Kunsillier Ray Bartolo	6.20 p.m.	8.15 p.m.
Kunsillier Alexander Bezzina	5.43p.m.	8.15 p.m.
Kunsillier Jason Camilleri	7.00p.m.	8.15 p.m.
Kunsillier Mario Camilleri	5.30 p.m.	8.15 p.m.
Kunsillier Frank Gauci	5.55 p.m.	8.15p.m.
Kunsillier Alfred Grima	Skuzat	Imsiefer
Kunsillier Raymond Tabone	5.30p.m.	8.15p.m.
Kunsillier Martin Zerafa	5.35 p.m.	8.15 p.m.

Is-Sindku mexxiet il-laqgħa tal-kunsill.

Is-Segretarju Eżekuttiv, is-Sur John J. Camilleri kien preżenti għall-laqgħa.

Fil-bidu tal-laqgħa saret sospensjoni tar-regolamenti sabiex l-Kunsillier Mario Camilleri jagħmel mozzjoni biex il-Kunsill jibgħat il-kondoljanzi lill President tar-Republika ta' Malta, Dr. George Abela u lill Prim Ministru ta' Malta, Dr. Lawrence Gonzi għat-telfa ta' missirijiethom li t-tnejn mietu f'it tal-ġranet qabel. Din il-mozzjoni ġiet sekondata mill-Kunsillier Raymond Tabone u approvata unanimament.

1.00 Qari u Approvazzjoni tal-Minuti tal-Wieħed u Tletin (31) Laqgħa tal-Kunsill li saret fil- 5 ta' Awissu 2010.

1.01 Ġew approvati unanimament il-minuti tal-wieħed u tletin (31) Laqgħa tal-Kunsill li saret fil-5 ta' Awissu 2010.

2.00 Puntli li johorġu mill-Minuti tal-Laqgħa Nru (31) tal-5 ta' Awissu 2010.

Dwar Para. 9.03/2 Is-Sindku nfurmat li saru spezzjonijiet fil-lokalita' ta' San Pawl il-Baħar mill-Eco Wardens u sar rapport dwar nuqqasijiet u suggerimenti. Il-lokalita ta' San Pawl il-Baħar kienet waħda minn tlett lokalitajiet li fihom saru dawn l-ispezzjonijiet għall-ewwel darba. Il-hlas għal dan is-servizz ser isir mill-Gvern Centrali.

Dwar Para. 10.00/1 Il-Kunsillier Raymond Tabone qal li huwa kien irċieva kummenti tajbin u positivi dwar l-attivitá tal-Karnival tas-Sajf li sar f'Buġibba. Huwa xtaq, iżda, li għal darba oħra jittieħdu aktar mizuri ta' sigurta mal-arblu tal-ġostra matul il-ġranet li dan ikun armat biex nies ma jidhlux f'dik iż-żona.

Is-Sindku, il-Perit Graziella Galea qalet li l-*budget* approvat għal din l-attivitá ma kienx biżżejjed u għalhekk talbet sabiex jiġi approvat li l-kontijiet marbuta ma' din l-attivitá jithallsu kollha. Dan ġie approvat unanimament.

Dwar Para.10.00/3 Is-Sindku, il-Perit Graziella Galea infurmat li kien hemm tibdil fid-data tal-vizita ta' Dr. Chris Said. Din ġiet posposta għal nhar il-Gimgha 15 ta' Ottubru 2010.

3.00 Korrispondenza u Komunikazzjonijiet

Ġiet imqassma lista tal-korrispondenza li kien fiha 24 *item*. Ma' din il-lista ždiedu żewġ *items* ta' korrispondenza oħra li tressqu dak il-hin mis-Sindku. Id-deċiżjoni dwar din il-lista ta' Korrispondenza u Komunikazzjonijiet tinsab fil-lista annessa ma' dawn il-minuti.

3.01 Saret diskussjoni dwar korrispondenza numru 19 li kienet tikkonsisti fi statement mingħand Jonstor Ironmongery ta' Triq San Pawl, San Pawl il-Baħar. Ma' dan kien hemm kopji ta' 14-il Invoice li jammontaw għas-somma ta' Euro 8,844.19 bid-dati minn Marzu 2010 sa Mejju 2010.

Is-Sindku, il-Perit Graziella Galea qalet li dawn, skont kif ikkonfermaw kemm l-*accountant* tal-Kunsill: is-Sinjura Romina Perici Ferrante, l-ex Segretarju Eżekuttiv: is-Sinjura M'Rose Camilleri, u l-*accounts clerk*: is-Sinjorina Candice Zarb qatt ma kienu ġew ippreżentati l-originali tagħhom lill-Kunsill u għalhekk ma kienux jidru fil-kotba tal-Kunsill. Lanqas ma' kienu nħarġu *purchase orders* mill-Kunsill għal-dan ix-xiri. Mill-kopji ta' dawn l-*invoices* kien jidher li dawn kienu iffirmati kollha mis-Sur Joseph Borda, it-*Technical Officer* tal-MRRA, għajr waħda li kienet iffirmata minn persuna dipendenti minnu. Is-Sur Borda jieħu ħsieb il-manutenzjoni taż-żona turistika fil-lokalita' ta' San Pawl il-Baħar.

Is-Segretarju Eżekuttiv John J. Camilleri ikkonferma li huwa sar jaf b'dawn l-*invoices* meta sidien il-ħanut Jonstor Ironmongery talbuħ iħallas il-kontijiet pendenti u ġabulu kopji tal-*invoices* imsemmija. Huwa kien ċempel lil-ex Segretarja Eżekuttiva u din qalet li ma kienetx taf b'dawn l-*invoices* u li jekk ma kienx hemm *purchase orders* dawn ma kellhomx jithallsu.

Is-Sindku, il-Perit Graziella Galea qalet li saret laqgħa mas-Sur Borda, li kien akkumpanjat mis-Sur Mario Sultana, u dan qal li huwa dejjem kien jibgħat l-originali tal-*invoices* lill-Kunsill u li wieħed seta faċilment jiċċekja l-kontenut ta' dawn l-*invoices* għaliex ix-xogħol ta' manutenzjoni kien sar u dan ix-xiri kien relatat ma' dawn ix-xogħolijiet ta' manutenzjoni.

Il-Kunsillier Raymond Bartolo, talab li ssir *audit* tax-xogħolijiet ta' manutenzjoni li sar.

Ġie deċiż li dan il-każ jiġi riferut lid-Dipartiment tal-Kunsilli u tintbghat kopja lid-Dipartiment tal-MRRA u li l-Kunsill għandu jimxi fuq id-deċiżjoni tad-Dipartiment tal-Kunsilli.

3.02 Meta ġiet diskussa l- korrisondenza numru 11, li kienet talba sabiex triq issir *one-way*, ġie unanimament deċiż li l-Kunsillier Peter Abela jieħu post il-Kunsillier Raymond Tabone fuq is-sotto kumitat tat-*Traffic*.

3.03 Meta ġiet diskussa l-korrisondenza numru 16, rapport tal-Kunsillier Mario Camilleri dwar il-kundizzjoni tal-latrini pubbliċi fil-lokalita ta' San Pawl il-Baħar, ġie unanimament deċiż li l-Kunsillier Mario Camilleri jieħu r-responsabilita' tal-latrini pubbliċi minflok il-Kunsillier Alfred Grima li kien imsiefer.

Inqara r-rapport tal-Kunsillier Mario Camilleri kif ukoll rapport iehor tas-Segretarju Eżekuttiv u tqassmu kopji tagħhom. Ġie deċiż li daww il-latrini li huma antiki u fi stat Ħażin issirilhom manutenzjoni urġenti. Kien hemm diversi latrini li kellhom bżonn ta' rinovament mill-qigħ u ġie deċiż li l-Kunsill jibda b'dik tax-Xemxija u wara jsiru oħrajn. Il-Kunsillier Mario Camilleri għandu jagħmel *meeting* mal-perit sabiex isir xogħol estensiv fiha u jsir wkoll *toilet* għall-persuni b'diżabilita'. Għandhom jiġu installati fittings vandal proof.

Dwar il-kwistjoni tat-*tender* ta' manutenzjoni tal-latrini għandu jintbghat reminder lid-Dipartiment tal-Kunsilli dwar x'għandu jsir.

4.00 Skedi ta' Dhul, Pagamenti u Ordnijiet ta'Xogħol.

4.01 Rendikont ta' Dhul ta' Fondi.

Ġiet approvata il-lista ta' dħul ta' fondi tal- Kunsill kif ipprezentata.

4.02 Rendikont ta' Pagamenti

Il-Lista tal-Pagamenti giet approvata minbarra dawk kif ġej:

(a) Pagament PV 1590 , kont minghand Enemalta tad-dawl - Burmarrad. Ma' jithallasx qabel jiġi ivverifikat jekk dan hux kont *actual* jew *estimated* u kif hemm dan il-konsum kollu.

(b) Pagamenti PV 1609 ma ġiex approvat.

4.03 Lista ta' Ordnijiet ta' Xogħol

Ġiet approvata l-lista kif ipprezentata.

4.04 Financial Indicator / Accounts – Quarter Ending 30.06.2010

Tqassmu d-dokumenti kif ippreparati mill-accountant tal-Kunsill, is-Sinjura Romina Perici Ferrante, iżda billi din ma setgħetx tkun preżenti għall-Laqqgħa, ġie deċiż li dan l-*item* jithalla għal-Laqqgħa oħra.

5.00 Tiġdid ta' Kuntratti.

5.01 Tqassmet lista bid-dettalji tat-tenders u kuntratti kurrenti. Is-Sindku, il-Perit Graziella Galea talbet li jiġi approvat li jiġġeddu għal sena oħra dawk il-kuntratti li għalqu s-sena u li għalhekk jistgħu jiġu mġedda sa massimu ta' tlett snin.

Il-Kunsillier Raymond Bartolo, Chairperson tal-Kumitat Amministrattiv Burmarrad, ma qabilx li jiġu mġedda l-kuntratti tat-tindif tal-pjazza ta' Burmarrad. Huwa qal ukoll li fil-każ tal-Gbir ta' Skart Goff, il-Kumitat Amministrattiv Burmarrad għandu joffri offera separatament minn dik tal-Kunsill, biex possibilment tingab offera aktar vantaġġuza minn dik preżenti.

Is-Sindku, il-Perit Graziella Galea, qalet li fuq dan jehtieg jingab parir mid-Dipartiment tal-Kunsilli għax jekk titnaqqas parti mix-xogħol lill-kuntrattur preżenti bil-possibilita' li jingħata lil haddiehor jista' jkun li l-Kunsill jiġi espost għal xi danni f'każ li jiġi mfittex mill-kuntrattur.

Il-Kunsillier Raymond Bartolo qal li huwa jixtieq li jiddiskuti din il materja tat-tenders il-Kumitat Amministrattiv Burmarrad għal dak li għandu x'jaqsam ma' Burmarrad u l-Wardija.

Ġie deċiż li jiġu mġedda dawk il-kuntratti li għalqu u dan l-*item* jerġa jittella' bħala *agenda item* darb oħra.

6.00 Hruġ ta' Sejha għall Ingaġġ ta' Handyman

6.01 Is-Sindku, il-Perit Graziella Galea, spjegat li kienet qed tinħass il-ħtieġa li jiġi ingaġġat handyman fuq bażi ta' full-time jew bħala self employed imma li jagħmel numri fiss ta' sigħat (daqqs 40 sieg)a) fil-ġimgħa mall-Kunsill. Dan ikollu il-mezz ta' trasport tiegħu kif ukoll l-ghodda tiegħu u jkun ukoll *on call basis*. Dan ikun bniedem jifhem u jaf jagħmel xogħol ta' manutenzjoni u fl-istess ħin jekk ikun hemm il-ħtieġa jagħmilha ta' contracts manager fuq kuntratturi u jkun ukoll responsabbli minn team ta' nies mil l-iskemi tal-IPSL u ETC li jintbagħtu jaħdmu mal-Kunsill.

Il-Kunsillier Raymond Tabone ma qabilx ma' din il-proposta.

Is-Sindku, il-Perit Graziella Galea, poġġiet mozzjoni ssekondata minn Peter Abela sabiex jiġi ingaġġat *handyman* għall-votazjoni u din għaddiet b'sebgħa voti kontra tlieta. Il-Kunsilliera Jason Camilleri, Raymond Tabone u Alex Bezzina ivvutaw kontra.

Inghataw struzzjonijiet sabiex jiġi ppreparat id-dokument għal dan l-ingaġġ u jiġi iċċirkulat bħala memo lill-Kunsilliera kollha.

7.00 Awtorizzazzjoni Iis-Segretarju Eżekuttiv għall-użu tal-B.O.V. Key (see only)

Ġie approvat unanimament li s-Segretarju jiġi awtorizzat ikollu access (Key) permezz tal-*internet* sabiex jara l-kontijiet tal-Kunsill fuq bażi ta' *see only*.

8.00 Aġġornamenti

8.01 Is-Sindku, il-Perit Graziella Galea, ressqet talba sabiex bħal snin oħra tingħata t-tilqima ta' kontra l-influenza b'xejn lil dawk ir-residenti li għandhom minn 55 sena 'il fuq. Din ġiet approvata unanimament.

Is-Sindku, il-Perit Graziella Galea, semmiet ukoll il-problema ta' *water sepage* fil-kumpless ta Casa Serena. Ġie approvat li jsiru x-xogħlijiet neċessarji fuq il-bankina.

8.02 Il-Viċi-Sindku, John Bray, semma il-każ ta' talba għal irranġar ta' rampa ta' *garage* fi Triq San Ġwann Battista minħabba li s-sid issa jrid jibda juża il-*garage* imma għandu diffikulta' minħabba li l-bankina hija għolja wisq.

Is-Sur Bray ġie infurmat li din ittieħdet decizjoni fuqha fl-item tal-korrispondenza ta' din il-Laqqha (korrispondenza no. 8 f' *agenda item* 3).

Ittieħdet decizjoni li meta il-bankina tkun saret u xi resident jiddeciedi jiftaħ jew jibdel l-użu ta' xi garage u jkun hemm bżonn tibdil fil-livell tal-bankina, dan ix-

xogħol għandu jsir a spejjeż tar-resident taht is-superviżjoni u bl-approvazzjoni tal-perit tal-Kunsill , liema spejjeż tal-perit iridu jithallsu wkoll mir-resident jew applikant.

Il-Viçi-Sindku talab lis-Sindku tara li tittiehed azzjoni dwar ilmenti fi Triq ix-Xitwa, Triq it-Tonn u *double white lines* fix-Xemxija. Is-Sindku qalet li ser tiehu hsieb dawn l-ilmenti billi tibghat *reminder* lill-TM.

8.03 Il-Kunsillier Raymond Tabone talab li jsiru *ir-road markings* fi Triq il-Maqdes Megalitiku.

8.04 Il-Kunsillier Alex Bezzina talab li tigi rranġata kurduna li qed tinqala' hdejn l-istabbiliment ta' Piscopo Cash and Carry.

8.05 Il-Kunsillier Frank Gauci talab li tigi rranġata il-bankina faċċata ta' Paper Clips fi Triq San Pawl.

8.06 Il-Kunsillier Peter Abela talab li:

1. Issir applikazzjoni għall-zebra crossing fi Triq Ġulju,
2. Titnaqqas il-wisa' tal-bankina f'tal-fjuri bye-pass sabiex jinholoq spazju għall-parkeġġjar ta' vetturi.
3. Il-Kunsill jahseb għal tiżjin tal-Milied. Talab li jigi ikkonsultat.
4. Tinbidel il-bankina ta' Triq Parades, Triq il-Katidral u Triq id-Duluri.
5. Jiġu nstallati Electrical Points f'diversi postijiet stratetiġi kif jidher f'mappa li huwa pprepara.
6. Jinqalghu sigar fi Triq il-Pijunieri u jsir pjan ta' *landscaping* ġdid.

8.07 Il-Kunsillier Martin Zerafa talab li:

1. Meta jinħarġu works orders, il-kuntratturi jinfurmaw lill-Kunsill meta jkunu ser jagħmlu x-xogħol.
2. Isir ir-rifreskar tar-*road markings* fi triq ta' quddiem is-Sunny Coast.
3. Jintbagħtu l-Eco Wardens fi Triq in-Nawciera u Triq il-Qawra.

8.08 Il-Kunsillier Raymond Bartolo qal li l-budget ivvotat għal l-attivitá Festa Bdiewa f'Burmarrad ma kienx biżżejjed għaliex il-Pulizija talbu 700 Euro għas-servizz tagħhom.

Ġie approvat unanimament li s-somma ivvotata għal din l-attivitá tizdied b'massimu ta' 700 Euro.

Huwa talab li jsiru kwantitá ta' *dustbins* ġodda f'Burmarrad, jinbidel il-hin tat-tbattil tal-bins fil-Wardija, u li jsiru numru ta' *boards* b'*cameras* finti tas-CCTV. Huwa qal li dawn it-talbiet ġew diskussi u approvati fil-Kumitat Amministrattiv Burmarrad.

Huwa talab użu ta' Mobile Phone għall-Kumitat Amministrattiv Burmarrad. Is-Sindku qalet li din il-materja għandha tghaddi lid-Dipartiment tal-Kunsilli. Din it-talba tibqa' pendent sakemm jkun hemm gwida mid-Dipartiment.

8.09

Il-Kunsillier Mario Camilleri qal li:

1. Ma għandhomx jithallew *bicycles* fuq il-bankini tal-promenade.
2. Għandu jinħareġ tender għal hmistax il-*flower pot* oħra (*bil-hanging plants*) bħal dawk tax-Xemxija.
3. FI-attivitajiet tal-Milied għandhom jiġu inklużi attivitajiet għat-tfal.
4. Il- Kunsill japprova li jinghataw b'kemm jiswew 500 Euro addizzjonali f'servizzi għall-festa tal-Qawra.

9.00

Egħluq tal-Laqqha

Il- Laqqha spiccat fit-8.15 ta' filgħaxija.

Il-Perit Graziella Galea
Sindku

John J. Camilleri
Segretarju Eżekuttiv